

17 ta' Dicembru, 1965.

Imħallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,
 B.A., LL.D., Pres.
 Onor. Prof. J. J. Cremona, B.A., LL.D., D. Litt. (Rome)
 B.A.Hons. (Lond.) (Ph.D. (Lond.)) F.R. Hist.
 Onor. J. Flores, B.L.Can., LL.D.

Avvocato Dottor Antonio Caruana

versus

Dottor Edgar Buhagiar, ne et.

Sentenza — Parti Konklużiva — Tassazzjoni.

L-art. 217 tal-Kodiċi ta' Procedura iftisser li biez dikjarazzjoni f'sentenza tkun konklużiva jew obbligatorja ma tridx tkun argument jew raġonament jew sempliċi motiv iżda vera soluzzjoni ta' kwistjoni trattata fis-sentenza.

Dak li hu importanti huwa illi s-soluzzjoni jew konklużjoni tkun inkluża fis-sentenza, u ma jimpurtax f'liema parti partikolari tagħha.

Il-Qorti,

Rat is-sentenza tagħha mogħtija f'din il-kawża fl-erbgha ta' Marzu, 1963 fejn hemm is-solitu rijepilogu tad-domandi ta' l-attur u ta' l-eċċezzjonijiet tal-konvenuti Dr. Buhagiar nomine u Lawrence Delia u li biha din il-Qorti approvat il-prinċipju, sanċit mill-gurisprudenza ċitata fis-sentenza ta' l-ewwel Qorti tat-tnax ta' Dicemru 1962 u rijafermat f'dik is-sentenza, li fil-kawża ta' ritassa għandhom

jigu magħmula parteċipi fil-gudizzju anki d-difensuri tal-partijiet fil-kawża originali, iżda rriteniet li dik il-Qorti flok ma lliberat liż-żewġ konvenuti Dr. Buhagiar nomine u Lawrence Delia mill-osservanza tal-gudizzju messha, għall-integrazzjoni tal-gudizzju, ordnat il-kjamata in kawża ta' dawk id-difensuri, u konsegwentement ipprovdiet fuq l-appell ta' l-attur billi rrevokat is-sentenza appellata u ordnat li l-attijiet jigu rinvjati lil dik il-Qorti bid-direttiva li tagħmej il-kjamata in kawża tad-difensuri fil-kawża originali, cioè ta' dawk tal-konvenut Delia (Avukat Dottor Paul Mallia u Prokuratur Legali Benedict H. Dingli) u ta' dawk ta' l-attur, cioè tal-Prokuratur Legali Giuseppe Galdes, peress li, kwantu għall-Avukat, l-attur kien awto-patroċinat — bl-ispejjeż ta' l-ewwel u tat-tieni istanza nofs kull wiehned bejn l-attur u l-konvenut Delia, inkluzi dawk tal-konvenut Buhagiar.

... OMISSIS ...

Rat is-sentenza ta' l-ewwel Qorti tal-ħdax ta' Mejju, 1965 li biha waqt li, stanti r-rinunzja, asteniet ruhha milli tieħu konjizzjoni tad-domanda ta' l-attur in kwantu tirrigwarda t-tassazzjoni għad-digriet tas-sebgha ta' Frar, 1962, irrespingiet l-istess domanda in kwantu tirrigwarda in-nullita tad-depożiti magħmulin mill-konvenut Delia, bl-ispejjes ħlief fejn u kif ġa deċiżi, kontra l-attur, wara li kkunsidrat:—

Illi, integrat il-gudizzju kif intqal fuq, u trattata l-kawża, issa ma baqax għal din il-Qorti ħlief li tiddeċidi l-meritu.

Illi dan il-meritu, skond iċ-ċitazzjoni, jirrigwarda żewġ punti, i.e. li tiġi ordnata r-ritassa tad-drittijiet tar-Registru u tad-difensuri relativament għas-sentenzi ta' din il-Qorti

(7 ta' Frar, 1962) u tal-Qorti ta' l-Appell (26 ta' Marzu, 1962) fil-kawża fuq riferita (Citaz. Nru 35/62) billi jigi esklużi mit-tassazzjoni d-drittijiet tar-Registru u tad-difensuri tassati mill-konvenut Dr Buhagiar nomine:—

- a) għad-digriet tas-sebgha ta' Frar, 1962, u
- b) għad-dikjarazzjoni tan-nullita o meno tad-depositi.

Illi kwantu għall-ewwel punt fuq imsemmi dan jinsab rinunzjat mill-attur skond ma ntqal fuq u għalhekk il-Qorti ma hiex qegħda tieħu konjizzjoni tad-domanda relativament għal din il-kwistjoni.

Illi kwantu għat-tieni kwistjoni l-lanjanza ta' l-attur hi li l-konvenut Dr. Buhagiar, bħala Registratur ta' dawn il-Qrati, fil-kawża li għib in-numru ta' citazzjoni 35/62 fuq imsemmija, intaxxa dritt ta' sebgha xelini u sitt soldi (7s. 6d.) għar-Registru u ta' żewġ liri (£2) għad-difensuri relativament għas-sentenza ta' din il-Qorti, u dritt ta' għaxar xelini (10s.) għar-Registru u ta' żewġ liri, tlettax il-xelin u erbgha soldi (£2.13.4) għad-difensuri rigward is-sentenza fl-appell, u dana għad-dikjarazzjoni fuq in-nullita o meno tad-depositi magħmulin mill-konvenut Delia, kif jidher mit-taxxa, Dok. A, u mill-estratt mill-ktieb tat-tassazzjoni Dok. B mentri li s-sentenza ta' din il-Qorti u lanqas dik ta' l-Onorabbli Qorti ta' l-Appell li kkonfermata ma fihom dikjarazzjoni jew iddecidew dwar il-validita o meno tad-depositi fuq imsemmija, kif hemm rikjest fit-Tariffa "G" No. 22, annessa mal-Kodiċi ta' l-Organizzazzjoni u Proċedura Civili.

Illi mid-dokument esibit a fol. 5 jirrizulta li r-Registatur fit-tassazzjoni relativa għaż-żewġ sentenzi in kwistjoni nkluda l-ammonti msemmija fiċ-ċitazzjoni, għar-

Registru u għad-difensuri, dwar dikjarazzjoni fuq nullità ta' depositi, u dan barra mid-drittijiet taxxati, tant għar-Registru kemm għad-difensuri, f'kull istanza, għall-ħlas tas-sorti ta' tnejn u għoxrin lira (£22).

Illi dak id-dokument ma' jirriżultax li huwa la l-original u lanqas estratt uffiċjali mill-ktieb tat-tassazzjonijiet, iżda fin-nuqqas ta' kwalunkwe eċċezzjoni dwar il-korrettezza tal-kontenu tiegħu, li kien dejjem faċilment kontrollabili mill-konvenuti u mill-kjamanti in kawża, il-Qorti qegħda taċċetta din il-prova ta' l-analisi tat-tassazzjoni mpunjata.

Illi skond it-tariffa uffiċjali r-Registratur għandu jintassa dritt ta' minn żewġ liri (£2) sa hames liri (£5) għal kull dikjarazzjoni meħtieġa li jkun fiha deċiżzjoni fuq punt ta' fatt jew ta' liġi. Biċ-ċitazzjoni Nru. 36/62 fuq imsemmija l-attur kien fitteż lill-konvenut Delia għal ċerti skadenzi ta' kera li dan il-konvenut kien iddeposita taħt l-awtorità tal-Qorti "inattesi bħala u għalhekk nulli u vessatorji, dawk id-depositi." Il-konvenut Delia kien eċċepixxa, fost hwejjeġ ħra, li huwa kien validament għadda għad-depositu għadizjarju bħala sekwestratarju fuq sekwestru esekutiv illi huwa kien irċeva, flimkien ma' oħrajn, fit-tmienja ta' Gunju, 1959, ad istanza ta' Joseph Fenech, kreditur kanonizzat ta' i-attur; li huwa, wara li gie notifikat bis-sekwestru, kien ukoll irċeva ittra uffiċjali biex ma' jzommx flus ta' l-attur f'idejh u biex jgħaddi għad-depositu tagħhom taħt is-sanzjonijiet legali; li l-kawża bejn l-attur u Giuseppe Fenech għar-revoka ta' dak is-sekwestru kienet "res inter alios acta" għalih, u li għalhekk id-domanda ta' l-attur kontra tiegħu kienet infondata stanti li d-depositu magħmulin minnu ġew magħmulin validament skond il-liġi. Fuq dawn il-kontestazzjonijiet ċari tal-partijiet, cioè wieħed (l-attur), li allega l-invalidità tad-depositi, u l-ieħor (il-konvenut De-

lia) li eċċepixxa l-validità tagħhom, din il-Qorti ddeċidiet il-kawża billi, fil-parti konklussjonali tagħha sempliċement "ċaħdet it-talba attriċi bl-ispejjeż għall-attur."

Illi għaldaqstant l-attur issa qiegħed jippretendi li ma kellhomx jiġu ntaxxati drittijiet tar-Registru u tad-difensuri dwar dikjarazzjoni tal-validità o meno tad-depositi fuq riferiti, u dana, kif qal fit-trattazzjoni u fin-nota ta' l-osservazzjonijiet tiegħu, għax, għalkemm ma jikkontestax li l-punt sata' kien neċessarju, fil-fatt, pero ma għex deċiż, u gie trattat biss fil-konsiderandi, mentri, kif huwa jirritieni, dan huwa kuntrarju għad-dispost ta' l-art. 217 tal-Kodiċi tal-Proċedura li jiddisponi illi "every declaration intended by the Court to be conclusive or binding shall be included in the operative part of the judgement."

Illi l-konvenuti u l-kjamati in kawża min-naħa l-oħra jikkontendu li s-sentenza ta' din il-Qorti (sussegwentement konfermata fil-Appell b'adozzjoni tal-motivi) iddeċidiet li d-depositi tal-konvenut Delia kienu validi għax (barra milli għall-aħhar wieħed minnhom li jissemma 'l quddiem) saru fi żmien li s-sekwestru ta' Fenech kien għadu veljanti, nonostanti li in segwitu gie revokat fuq vessatorieta, mentri l-aħhar depositu gie rikonoxxut bħala wkoll validu għaliex l-attur kien irragonevoli meta ppretenda li l-konvenut Delia iħallu l-kera kollu, wara li rebaħ il-kawża għar-revoka tas-sekwestru kontra Fenech. Il-konvenuti u l-kjamati in kawża għalhekk isostnu li e-ċaħda tat-talba ta' l-attur kontenuta fid-"decide" hija konkatenata mal-prassi tagħha dwar il-validità tad-depositi, u li konsegwentement ir-Registatur ma setax ma jarax u ma jsibx, fil-konsiderandi jew parti razzjonali tas-sentenza, dikjarazzjoni li d-depositi kienu validi, nonostanti li din id-dikjarazzjoni ma kienetx fid-"decide".

Illi ma jridx jintnesa li din il-kawża, kontrarjament għal dak li donnu ried jimplika l-attur fin-nota tiegħu hija sempliċi kawża ta' ritassa u ma tinvolvi in-nullita tas-sentenza li fuqhom saret it-taxxa impunjata, għax is-sentenza ta' din il-Qorti fil-kawża ta' l-attur kontra l-konvenut Delia giet konfermata fis-sedi ta' l-appell u llum tif-forma għudikat, u l-attur ma talabx ir-ritrattazzjoni, kieku qatt sata'.

Illi l-azzjoni ta' l-attur tiddependi unikament mill-prestazzjoni, li temerġi aħjar min-nota konklusjonali tiegħu, li kellu jkun hemm dikjarazzjoni espressa dwar il-validità tad-depositi ta' Delia fil-aħħar parti tas-sentenza, dik cioè fejn din il-Qorti (kif konfermat fil-appell) qalet "Għal dawn ir-raġunijiet, tiegħad etc." Imma din il-prestazzjoni tiegħu titlaq mill-premessa u mill-interpretazzjoni inkorretta li skond l-art. 217 Kodiċi Proċedura Civili l-parti operativa jew dispożitiv jew "decide" tas-sentenza għandha tinsab bilfors u sakramentalment fil-aħħar kliem jew fil-aħħar paragrafu tagħha. Huwa veru li l-art. 217 fuq imsemmi jiddisponi li "kull dikjarazzjoni li l-Qorti trid li tkun deċiżiva jew obligatorja għandha tiġi mdaħħla fid-dispożitiv" iżda l-liġi mkien ma tgħid — u kienet tkun illogika u mprattikabbili kieku qalitu — li d-dispożitiv rid bilfors jinstab fil-aħħar parti tas-sentenza. Għalkemm fil-kasijiet ordinarji, u forsi anke fil-maggior parti tal-kasijiet, il-parti konklusjonali tas-sentenza tirrija gruppja kull ma jkun gie deċiż, anki kull-tant b'xi referenzi għal jew ripetizzjonijiet kwasi superfluwi "ex abundantia cautela" konstatazzjonijiet, deċiżjonijiet jew effettivi ga nseriti fil-premessi jew motivazzjonijiet, hafna drabi min-naħa l-oħra insibu — mingħajr ebda nkorrettezza — l-akkoljiment jew ir-respinta lakonika tad-domanda bħala l-konsegwenza neċessarja u inevitabili ta' dikjarazzjonijiet imdaħħla fil-parti razzjonali u mhux ripe-

tuti fl-ahhar paragrafu li generalment jibda bil-kliem "Għal dawn il-motivi", jew "Għal dawn ir-ragunijiet", salv dejjem li l-konkluzjoni finali ma tkunx kontradittorja mad-dikjarazzjoni jew dikjarazzjonijiet li jkun hemm fil-parti razzjonali u li dawn ikunu almenu intelligibili anke jekk mhux dettaljati. L-importanti huwa li jkun hemm deċiżzjoni u mhux l-ubikazzjoni tagħha f'parti jew oħra tas-sentenza, u dana kif gie ritenut fis-sentenza (Ant. Falzon noe vs. Dr. E. Buhagiar, noe. (Kollez. Vol. XXXIII, I, 230) u diversi drabi qabel, purke mill-konstatazzjoni u min-natura tagħha mill-mod kif il-Qorti tkun esprimiet ruhha fuqha jku. jidher li dik hija vera dikjarazzjoni li għamlet il-Qorti. Din il-ġurisprudenza hija konformi għall-ahjar dottrina in materia, kif jidher mit-trattat tal-Mattirolo, Diritto Giudiziaro Civile, Vol. IV para 63 (nota 4) u para 64.

Illi mill-parti razzjonali tas-sentenza in kwistjoni jirrizulta l-ewwelnett illi l-Qorti qalet espressament li kienet sejra tikkunsidra separatament id-depositu magħmuq fir-Registru tal-Qorti Civili Inferjuri fit-tmax ta' Jannar, 1962 wara li tigi trattata u ezaminata l-kwistjoni tad-depositi l-oħra.

Illi wara din l-introduzzjoni l-Qorti għaddiet biex tgħid li fuq l-att ta' deċiżzjoni Nru. 497/59 fl-ismijiet "Dr. Antonio Caruana vs. Giuseppe Fenech", il-Qorti ta' l-Appell, wara li rrevokat is-sentenza ta' din il-Qorti tat-tmienja ta' Jannar, 1960, laqgħet it-talbiet ta' l-attur appellanti, fosthom dika tar-revoka ta' l-eskuzzjoni tal-mandat ta' sekwestru mahruġ fuq talba tal-konvenut appellat f'dik il-kawża (il-kreditur sekwestranti Giuseppe Fenech). "Relati dawn il-fatti li huma li sfond ta' l-azzjoni" il-Qorti rrilevat li l-instanti f'dik il-kawża (l-attur odjern) "kienet qiegħed jippretendi li d-depositi magħmulha mill-konvenut Della, fl-

zmien meta s-sekwestru mahruġ kontra tiegħu minn Giuseppe Fenech kien għadu vigenti u veljanti u mhux dikjarata nulla l-eskuzzjoni tiegħu, huma nulli, u per konsegwenza qiegħed jitlob, għall-perijodu tal-kera li dawk id-depositi jkopru, l-istess kera bħal li kieku dawk l-istess depositi, li, jekk validi, jirrappresentaw pagamenti fir-rapporti bejn sekwestrat u sekwestratarju, ma sarux. Raġuni tat-talba allegata mill-istanti hija n-nullita u vessatorjeta ta' l-istess depositu."

Illi minn dan jidher ċar kemm kienet importanti fil-ksieb tal-Qorti l-kwistjoni tal-validita tad-depositi. Anzi mit-terminu espressi taċ-ċitazzjoni ("inattesi, bħala u għaliex nulli u vessatorji, id-depositi magħmulin mill-Konvenut") u ta' l-eċċezzjonijiet, jidher li l-konstatazzjoni tal-validita o meno ta' dawk id-depositi kienet tassew dikjarazzjoni necessarja. Del resto l-attur ma qanqa ebda kwistjoni fil-kawża t'issa dwar in-necessita tad-dikjarazzjoni. Huwa jgħid biss li dik id-dikjarazzjoni ma saretx. Imma tabilhaqq il-Qorti ma tistax tara kif l-attur jista' ragonevolment isostni din it-tesi fil-konfront mal-kliem espliċitu tas-sentenza "de qua" fl-aħħar paragrafu tal-fol. 30 tal-proċess Ċitaz. Nru. 35/62 fejn jingħad espressament li "dawk id-depositi (astrazzjoni fatta għall-mument minn dak tat-tmax ta' Jannar, 1962) ma jistax jingħad la li huma nulli u lanqas li huma vessatorji, u l-istess (depositi) fir-rapporti bejn l-istanti sekwestrat u l-konvenut sekwestratarju jirrappresentaw validu pagament tar-rispettivi ammonti depositati, b'mod li t-talba dwar l-ammont ta' għoxrin lira ma tistax tiġi milqugħa bil-favur u għandha tiġi miċhuda" (is-sottolinear qiegħed isir issa).

Illi anke dwar l-aħħar wieħed mill-ħdax-il depositu li l-validita tagħhom giet ezaminata bl-imsemmija sentenza

(dak cioè li sar fil-Qorti Inferjuri fit-tmax ta' Jannar, 1962) din il-Qorti qalet espressament f'dik is-sentenza (fol. 31), wara li speċifikat sew ir-raguni tar-rifjut tal-kera mill-attur f'dik l-okkazjoni partikolari, li: "Dina l-pretensjoni ta' l-attur di fronti għall-konvenut kienet irragonevoli u kienet tammonta għal rifjut u kwindi l-konvenut għamlet tajjeb li ddeposita halli ma jsibx ruħu konfrontat b'xi kawża u r-relativi spejjeż tagħha" (is-sottolinear hawn ukoll qiegħed isir issa). Dina hija konstatazzjoni u dikjarazzjoni espressa tal-validità anki ta' dak l-aħhar depositu.

Illi l-Qorti, qabel ma għaddiet għar-rigett konklusjonali tat-talba ta' l-attur bl-ispejjes kontra tiegħu, kompliet qalet "illi għalhekk it-talba attriċi ma tistax hliet tigi miċ-huda u l-massima "quod nullum est nullum producit effectum" sanzjonata bl-artikolu 95 tal-Kodiċi Proċedura Ċivili mhix applikabili għall-każ in kwistjoni fir-relazzjoni tas-sekwestrat u sekwestratarju."

Illi għalhekk il-Qorti ssib, tikkonstata, tiddikjara u tiddeċidi f'din is-sentenza illi fis-sentenza ta' din il-Qorti, tas-sebgha ta' Frar, 1962 fl-ismijiet "Av. Dott. Antonio Caruana vs. Lawrence Delia" (Ċitaz. Nru. 35/62) din il-Qorti kienet għamlet dikjarazzjoni neċessarja u ddeċidiet, għall-finijiet tal-paragrafu 22 tat-Tariffa anessa mal-Kodiċi ta' l-Organizzazzjoni u Proċedura Ċivili, li d-depositi msemmija fiċ-ċitazzjoni ta' l-attur f'dik il-kawża kienu gew magħmulin validament mill-konvenut Delia. Per konsegwenza anki s-sentenza ta' l-Onorabbli Qorti ta' l-Appell tassitta u għoxrin ta' Marzu, 1962, li kkonfermatha b'adozzjoni tal-motivi, kien fiha l-istess dikjarazzjoni u deċiżżjoni. U minn dan isegwi li l-konvenut Dr. Buhagar, bħala Registratur ta' dawn il-Qrati, aġixxa sewwa u skond id-doveri legali

tieghu, meta ntaxxa għaf-favur tar-Registru u tad-difensuri d-drittijiet dwar dik id-dikjarazzjoni li mhabba dina l-kawża, u d-dewmien li l-kawzi kultant joħolqu, għadhom ma setgħux jiġu riskossi mill-partijiet interessati. Anzi jidher li r-Registatur għad li kellu diskrezzjoni jintaxxahom aktar intaxxahom fil-minimu tagħhom.

Illi fl-aħhar tan-nota tiegħu l-attur ippretenda wkoll li s-sentenza li taq lok għat-tassazzjoni impunjata hija nulla għax ma ddecidietx l-eċċezzjoni tan-nullita (sic) tad-depositi mogħtija mill-konvenut Delia b'kap separat a norma ta' l-art. 731 Kodiċi Proċedura Civili. Apparti mill-kwistjoni ta' l-inkonsistenza ta' l-attur f'din il-materja — għax hija naġa li tgħid li kwistjoni ma gietx deciza xejn u naġa oħra li tgħid li ma gietx deciza b'kap separat — dan l-argument ta' l-attur huwa rrilevanti għal din il-kawża ta' ritassa, anki kieku qatt kellu xi meritu, għax dik is-sentenza, konfermata kif intqal mill-Qorti Suprema, illum hija rrevokabili, u sakemm l-attur ma jitlobx, jekk qatt għandu fuq xix, li tiġi ritrattata, mhuxwiex leċitu li tinfetħ diskussjoni fuqha, u għalhekk ma hemmx lok li l-Qorti tidħol fil-kwistjoni tal-allegata nullita tagħha (vide, f'sens konformi Cassar-Parnis vs. Soler, ndax ta' Marzu, 1949, Kollez. Vol. XXXIII, II, 344).

Illi fl-aħhar ta' kull sentenza, anki wara li jkunu saru d-dikjarazzjonijiet kollha neċessarji għall-każ, ikun jonqos l-akkoljiment jew riġett formali tad-domandi ta' l-attur, konsistentement ma daww id-dikjarazzjonijiet premissi fil-korp tagħha. Kien għalhekk biss, kif ukoll għad irid isir f'dan il-każ, li fis-sentenza fil-kawża fuq imsemmija, il-Qorti, wara li ddikjarat li d-depositi tal-konvenut Delia kienu validi — u b'hekk in sostanza akkoljiet l-eċċezzjoni tiegħu — għaddiet biex tiċċad it-talba ta' l-attur. Imma mhux leċi-

tu għall-attur li jikkonċentra l-indaġini u r-reklam tiegħu fuq dik il-parti biss bħalli kieku d-dispositiv tagħha ma jistax jiġi rikavat "tota sententia perspecta."

Rat n-nota li biha l-attur appella minn din l-aħhar sentenza u l-petizzjoni tiegħu li biha talab li s-sentenza appellata tiġi riformata billi t-talba kif avanzata originarjament tiġi milqugħa fil-konfront tal-konvenuti Dr. Edgar Buhagiar nomine u Lawrence Delia, bl-ispejjes ta' l-ewwel u tat-tieni istanza u tiġi konfermata fil-bqija.

Rat ir-risposta tal-appellat Lawrence Delia li fiha qal illi s-sentenza appellata hi ġusta u timmerita konferma u l-appell ta' l-attur għandu jiġi miċhud bl-ispejjeż: barra minn dan irrileva li ma jidherx li kien każ ta' "riforma" imma pjuttost ta' revoka tas-sentenza rigward l-uniku punt li kien baqa fuq il-kwistjoni tan-nullita.

Rat ir-risposta ta' Dr. Edgar Buhagiar nomine li qal illi d-domanda kif formulata ma tistax tiġi kkunsidrata għaliex ma fihex ir-rekwiżiti ta' l-artikolu 142(2) tal-Kodiċi ta' Proċedura Civili (Kap. 15): inoltre ma jistax ikun li tiġi akkolta t-talba "kif avanzata originarjament", la darba xi parti mill-istess talba ġiet rinunzjata: is-sentenza appellata hi ġusta u għandha tiġi konfermata bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

M'hemmx dubju illi t-talba fil-petizzjoni hi formulata nażin. Ovvjament l-appellant ma jistax jitlob illi tiġi akkolta minn din il-Qorti d-domanda tiegħu "kif avanzata originarjament fil-ċittazzjoni", ġa la darba, l-appellant in-nifsu kien, in prim'istanza, irrinunzja għal dik id-domanda in

kwantu kienet, skond iċ-ċitazzjoni, tirriferixxi għat-tassazzjoni dwar id-digriet tas-sebgha ta' Frar, 1962. Is-sentenza appellata ddeċidiet biss fuq it-talba ta' iċ-ċitazzjoni in kwantu kienet tirriferixxi għat-tassazzjoni dwar il-kwistjoni tan-nullita tad-depożiti magħmula minn Delia u l-appellant sata jitlob u messu talab, fil-petizzjoni ta' l-appell mhux ir-riforma tas-sentenza appellata, iżda r-revoka tagħha in kwantu ċaħdet dik it-talba tiegħu billi tigi akkolta dik it-talba tiegħu.

In kwantu, imbagħad, fil-petizzjoni l-appellant talab, ir-*"riforma"* tas-sentenza appellata fis-sens fuq imsemmi *"fil-konfront ta' l-konvenuti Dr. Buhagiar nomine u Lawrence Delia . . . u l-konferma tagħha fil-bqija"*, il-Qorti jidhrilha li l-appellant waqa f'kontradizzjoni miegħu n-nifsu. Is-sentenza appellata, sa kemm tibqa ssehh, tagħmel stat tant fir-rapporti bejn l-appellant u Dr. Edgar Buhagiar nomine u Lawrence Delia, li ġew konvenuti mill-bidu, kemm ukoll fir-rapporti bejn l-appellant u l-Avukat Dottor Paul Mallia u l-Prokuratur Legali Benedict Dingli u l-eredi tal-Prokuratur Legali Giuseppe Galdes, li ġew imsejjhin fil-kawża b'oroni tal-Qorti. Dawn l-imsejjhin fil-kawża ma ġewx appellati: anzi, implicítament, għar-rigward tagħhom l-appellant qed jitlob li s-sentenza appellata *"tigi konfermata"*: u, difatti in kwantu s-sentenza appellata tirrigwarda l-kjamati fil-kawża, din tiffirma ġudikat. Il-Qorti ma tifhemx kif, jista jintalab mingħajr kontraddizzjoni, li s-sentenza appellata tghid haġa — rigward l-istess tassazzjoni — fil-konfront ta' Lawrence Delia (ċioe anke tad-difensuri tiegħu) u l-istess nin tghid il-kuntrarju fil-konfront ta' dawk l-istess difensuri li kienu msejjhin fil-kawża: dan jgħodd ukoll għall-eredi ta' l-Prokuratur Legali Giuseppe Galdes.

Hemm anki iżjed x'jista jingħad fuq dawn il-punti, iżda din il-Qorti ma jidhrilix li hu l-każ li tokkupa ruħha min-

nhom minhabba li hi ta' fehma illi, f'kwalunkwe każ, l-appell ta' l-attur hu kjarament infondat fil-meritu.

Il-kwistjoni tal-validita o meno tad-depożiti fil-kawża li għaliha tirriferixxi t-tassazzjoni mpunjata kienet vitali għad-definizzjoni ta' dik il-kawża: u kienet vitali għaliex intavolaha l-appellant innifsu bħala attur f'dik il-kawża meta talab il-kundanna tal-ħlas tal-kera "inatteżi bħala u għaliex nulli u vessatorji d-depożiti." Proprjament, f'dik il-kawża il-kawżali tat-talba ta' l-appellant kienet tikkonsisti fil-fatt illi l-konvenut kien okkupa b'kiri l-fond tiegħu għaż-żmien in kwistjoni u għalhekk il-konvenut kellu jhallas il-kera korrispettiv. Izda peress illi l-konvenut kien qieghed jippretendi illi dak il-kera hu kien hallsu billi kien iddepożita l-ammonti relativi taht l-awtorita tal-Qorti, għalhekk l-attur, stess, fiċ-ċitazzjoni, ried illi l-Qorti tinjora dawk id-depożiti billi tirritenihom nulli u vessatorji: din kienet kwistjoni separata u distinta minn dik sempliċement involuta fil-vera kawżali tad-domanda bħala t-titolu tal-kreditu pretiż mill-appellant u s-soluzzjoni tagħha kienet tiddependi minn punt ta' liġi applikat għar-rizultanzi tal-fatti partikolari.

Ma jistax ikun hemm dubju illi dik il-kwistjoni dwar il-validita tad-depożitu li kienet, kif intqal, essenzjali fil-fattispeċie għad-deċizzjoni finali tal-kawża, giet fil-fatt riżoluta, cioè fi kliem iehor deċiża, fis-sentenzi in kwistjoni. It-test ta' dan qieghed fil-fatt illi ma' jistax ikun hemm dubju illi, fuq dik il-kwistjoni dawk is-sentenzi kienu jikkostitwixxu għudikat b'mod illi bejn l-istess partijiet il-validita tad-depożiti ma setgħatx evidentement tigi aktar kwistjonata.

L-appellant pero jippretendi — u din hi in sostanza t-tezi kollha tiegħu — illi, għal finijiet tat-tassazzjoni, ir-

rizoluzzjoni u deċiżzjoni ta' dik il-kwistjoni ma għandix titqies bħala "deċiżzjoni" jew "dikjarazzjoni" għaliex ma kienetx tiffirma parti mid-"disposittiv" ta' dawk is-sentenzi. Fuq dan il-punt din il-Qorti ftit issib x'tista utilment jiddied ma dak li hemm fis-sentenza issa appellata. Biss a propożitu ta' dak li gie sottomess fil-petizzjoni ta' l-appell fis-sens illi t-test preżenti ta' l-artikolu 217 tal-Kodiċi ta' Organizazzjoni u Proċedura Ċivili huwa divers sostanzjalment minn dak li kien jgħid it-test antik taljan ta' l-artikolu korrispondenti, il-Qorti jidhrilha li ma għandux jitqies li hemm din id-differenza sostanzjali nonostanti l-apparenti differenza ta' lokuzzjoni: ċertament ma kienx hsieb ta' i-Edizzjoni Riveduta li tbidel fis-sostanza s-sens tal-ligi. Fil-fehma tal-Qorti dak illi t-test tal-ligi jfisser huwa illi biex dikjarazzjoni tkun konklusiva jew obligatorja ma tridx tkun merament jew raġonament jew simpliċi motiv iżda vera soluzzjoni ta' kwistjoni trattata fis-sentenza li tirrappreżenta. l-konkluzzjoni finali tal-Qorti fuq il-kwistjoni. Dak li hu importanti huwa illi s-soluzzjoni jew konkluzzjoni tkun inkluża fis-sentenza u ma jimportax f'liema parti partikolari tagħha: "operative part of the judgement" għandha logikament tisser kull parti tas-sentenza fejn tasew ikun hemm soluzzjoni jew definizzjoni ta' kwistjoni li l-Qorti tintendi li għandha tkun konklusiva jew obligatorja u kif intqal ma għandux ikun hemm dubju illi fis-sentenza in kwistjoni s-soluzzjoni u definizzjoni tal-kwistjoni dwar il-validita fid-depożiti kienet konklusiva u obligatorja bejn il-kontendenti.

Għal dawn il-motivi l-Qorti tiddeċiedi billi tichad l-appell u tikkonferma s-sentenza appellata bl-ispejjeż kontra l-appellant.

